

اسلامی نظام اخلاق میں تقویٰ، اخلاص، عدل و انصاف اور صدق کی اہمیت۔۔۔۔۔ ایک تحقیقی جائزہ اسماء بیگم*

:Abstract

اسلامی نظام اخلاق فرد کے ساتھ ساتھ پورے معاشرے کی اصلاح کے لئے مکمل لا جعل ہے۔ اس مضمون میں اسلامی نظام اخلاق کے نبیادی ارکان۔۔۔۔۔ تقویٰ، اخلاص، عدل و انصاف اور صدق کا تحقیق جائزہ لیتے ہوئے واضح کیا گیا ہے کہ اگر ان نبیادی قدرتوں کے مطابق زندگی استواری کی جائے تو فرد اور معاشرہ دونوں کی اصلاح یقینی ہے۔

اسلام میں تغیر کردار کا اختصار اسلامی معاشرہ اور اسلامی ثقافت پر ہے اسلام نے اسلامی نظام معاشرت کا ایک جامع اور کامیاب نظریہ پیش کیا ہے۔ جس میں اللہ تعالیٰ پر ایمان لانے کے بعد سالت مآبِ نبیت کے اسوہ حسنہ کو اپنانے کی تلقین کی گئی ہے۔ یعنی اسلامی معاشرہ امر بالمعروف اور نبی عن انہکر کے اصولوں پر عامل ہوتا ہے اور جس فرد کی تربیت ایسے معاشرے میں ہوگی اس کا کردار بھی یقیناً اسلامی اصولوں اور اسوہ رسول نبیت کے مطابق ہو گا۔

تقویٰ:

اگر ہم محمد رسول نبیت کی تمام تعلیمات کا خلاصہ صرف ایک لفظ میں بیان کرنا چاہیں تو ہم اسکو تقویٰ سے ادا کر سکتے ہیں۔ اسلام کی ہر تعلیم کا مقصد اپنے ہر عمل کے قلب میں اس تقویٰ کی روح کو پیدا کرنا ہے۔ قرآن پاک نے اپنی دوسری سورۃ میں یہ اعلان کیا ہے کہ اس کی تعلیم سے وہی فائدہ اٹھا سکتے ہیں جو تقویٰ والے ہیں۔

"هڈی للمنتقین" (۱)

ترجمہ: (یہ کتاب تقویٰ والوں کو راہ دکھاتی ہے) اور یہی وجہ ہے کہ اسلام کی ساری عبادتوں کا منشاء اسی تقویٰ کا حصول ہے۔

یا آیہا الناس اعبدوا ربکم الذي خلقکم والذین من قبلکم لعلکم تتقدون (۲)

ترجمہ: اے لوگو! عبادت کرو اپنے رب کی جس نے تم کو اور تم سے پہلے والوں کو پیدا کیا تاکہ تم تقویٰ پاؤ۔

*پھر ارشد علوم اسلامی، جامعہ کراچی

یا بہا الذین امنوا کتب علیکم الصیام کما کتب علی الذین من قبلکم لعلکم تتفون (۳)

ترجمہ: اے ایمان والوں پر روزہ اسی طرح فرض کیا گیا جس طرح تم سے پہلے لوگوں پر فرض کیا گیا تھا تاکہ تم تقویٰ حاصل کرو۔

ومن يعظيم شعائر الله فانها من تقوى القلوب (۴)

ترجمہ: جو اللہ کے شعائر (حج کے اركان و مقتامات) کی عزت کرتا ہے تو یہ دلوں کے تقوے سے ہے۔

لَنْ ينالَ اللَّهُ لَحْوَهَا وَلَا دَمَاؤُهَا وَلَكِنْ يَنالَهُ التَّقْوَىٰ مِنْكُمْ (۵)

ترجمہ: خدا کے پاس قربانی کا گوشت اور خون نہیں پہنچتا لیکن تمہارا تقویٰ اس کو پہنچتا ہے۔

ان آیات قرآنی سے یہ بات واضح ہوتی ہے کہ اسلام میں تقویٰ کوئی اہمیت حاصل ہے۔ عربی زبان میں

تقویٰ کے لغوی معنی پہنچے، پر ہمیز اور لحاظ کرنے کے ہیں لیکن شرعی اصطلاح میں یہ دل کی اس کیفیت کا نام ہے جو اللہ تعالیٰ کے ہمیشہ حاضر و ناظر ہونے کا یقین پیدا کر کے دل میں خیر و شر کی تیزی کی خلش اور خیر کی طرف رغبت اور شر سے نفرت پیدا کرتی ہے۔

انما يتقبل الله من المتقين (۶)

ترجمہ: اللہ تو تقویٰ والوں ہی سے قبول فرماتا ہے۔ تقویٰ والوں کی صفت اللہ نے قرآن پاک میں اس طرح سے بیان فرمائی ہے۔

والذی جاء بالصدق و صدق به او ثلث هم المتقون لهم ما يشاء ون عند ربهم ذلك جراء

المحسنين (۷)

ترجمہ: (اور جو سچائی کے آیا اور اس کوئی ماذکوری لوگ ملتی ہیں۔ ان کے لئے ان کے رب کے پاس وہ ہے جو وہ چاہیں یہ ہے بدله نیکی والوں کا) گویا سب سے بڑی نیکی تقویٰ ہے۔ لہذا یہ کہنا مناسب ہو گا کہ تقویٰ حاصل کرنا ہی مسلمان کی زندگی کا اصل مقصد ہے۔

اخلاص:

تقویٰ کا حصول اسی وقت ممکن ہے جبکہ اعمال میں اخلاص ہو۔ اسلام کی تعلیم یہ ہے کہ جو عمل بھی کیا جائے اس میں دنیاوی نمائش، طلب شہرت یا کوئی اور منفعت مقصود نہ ہو، بلکہ صرف اللہ کے حکم کی بجا آوری اور خوشنودی مقصود ہو اسی کا نام اخلاص ہے۔ اس اخلاقی قدر کا ذکر قرآن نے اس طرح کیا ہے۔

فادعوا الله مخلصا له الدين (۸)

ترجمہ: تو اللہ کبیند گی کرو خالص اس کے بندے ہو کر۔

اس آیت کا مطلب یہ ہے کہ عبادت خداوندی میں اخلاص ہونا نہایت ضروری ہے اس میں کسی کو بھی شریک نہ کیا جائے۔ عمل دکھاوے اور ریا کاری سے پاک و صاف ہونا چاہئے جس عمل میں رپا کاری شامل ہوتی ہے۔ اس کا مقصد یہ ہوتا ہے کہ لوگ دیکھیں اور خوش ہوں مگر جس عمل میں اخلاص شامل ہوتا ہے، اس کا مقصد صرف یہ ہوتا ہے کہ اللہ کی رضا اور محبت حاصل کی جائے، اور نفاق کو دور کرنے کے بعد یہ اخلاص حاصل ہوتا ہے۔ اور کوئی مسلمان کامل مومن اس وقت ہی ہو سکتا ہے جبکہ وہ متفق اور مخلص ہو۔ یہی وجہ ہے کہ قرآن پاک نے بار بار یہ اعلان کیا ہے کہ "مخلصین لہ الدین" اطاعت گزاری کو خدا کے لئے خاص کیا جائے۔

اس اعلان خداوندی سے اخلاص کی اہمیت واضح ہو جاتی ہے، کہ ہر عبادت اور ہر عمل خالص خدا ہی کے لئے ہو اس کی خوشنودی حاصل کرنے کے سوا اور کوئی غرض نہ ہوتا مام انبیاء کرام نے یہی اعلان کیا تھا کہ ہم اس پر تم سے کوئی مزدوری نہیں چاہتے ہماری مزدوری تو اسی پر ہے جو ساری دنیا کا پروردگار ہے جس کا مطلب یہ ہے کہ انبیاء کرام کی ہر کوشش بے غرض تھی وہ صرف اللہ ہی کی خوشنودی کے لئے ہر عمل کرتے تھے۔

محترم یہ کہ ہر وہ عمل عند اللہ قابلِ قبول ہے، جو صرف اسی کی خوشنودی حاصل کرنے کے لئے کیا جائے اور جس میں ذرہ برابر بھی ماسو اللہ کی خوشنودی اور رضا شامل ہو جائے وہ اللہ کے زد یک مردود ہے۔

عدل و انصاف:

عدل و انصاف وہ اعلیٰ قدریں ہیں جو کسی بھی معاشرے کی حیثیت کی پہچان ہیں۔ جس معاشرے میں عدل و انصاف کا دور دورہ ہوتا ہے وہاں حقوق و فرائض کی ادائیگی بطریق احسن ہوتی ہے اللہ تبارک و تعالیٰ نے ہمیں اس صفت کو اپنانے کا حکم دیا ہے۔

ارشاد خداوندی ہے:

"ان الله يأمر بالعدل ولا الحسان" (۹)

ترجمہ: اس میں شک نہیں کر اللہ تعالیٰ انصاف اور لوگوں کے ساتھ نیکی کرنے کا حکم دیتا ہے۔

اسلام معاشرے کی اصلاح کے پہلو کو منظر رکھتے ہوئے باہمی اختلافات کے موقع پر عدل و انصاف کے ساتھ فیصلہ کرنے پر زور دیتا ہے۔

"واذا حکتم بین الناس ان تحکمو بالعدل " (۱۰)

ترجمہ: اور جب لوگوں کے باہمی جھگڑوں کا فیصلہ کرنے لگو تو انصاف سے فیصلہ کرو۔

حقیقت یہ ہے کہ اسی عدل و انصاف پر دنیا کا نظام قائم ہے، جس قوم اور جس سماج میں عدل و انصاف نہ ہو وہ دنیا میں کبھی نہیں پہنچ سکتی۔ عدل و انصاف کا تقاضا یہ ہے کہ ہر فرد کے ساتھ بلا امتیاز وہ معاملہ کیا جائے اور اس کے بارے میں وہ بات کہی جائے جس کا وہ مستحق ہے۔

اسلام میں عدل و انصاف کا جو تصور ہے اس کی وضاحت سورۃ نساء کی ایک آیت میں اسی انداز سے کر دی گئی ہے کہ عدل و انصاف کے ہر پہلو پر مکمل روشنی پڑ جاتی ہے۔

"اے ایمان والوں ضبطی کے ساتھ ایمان پر قائم رہو اور خدا لگتی گواہی دو۔ اگرچہ یہ گواہی خود تمہارے یا تمہارے ماں باپ یا قربات داروں کیلئے مضر ہی کیوں نہ ہو۔ خواہ مالدار ہو یا تھانج کیونکہ خدا تو تمہاری نسبت ان پر زیادہ محبت ہے تم تھق سے کترانے میں خواہش نفسانی کی پیروی مت کرو اور اگر گھما پھرا کر کے گواہی دو گے یا بالکل انکار کرو گے تو یاد رہے جیسی کرنی ویسی بھرنی۔ کیونکہ جو کچھ تم کرتے ہو خدا اس سے بخوبی واقف ہے" (۱۱)

الشتعالی کے اس حکم پر غور کرنے سے معلوم ہوتا ہے کہ اسلام میں عدل و انصاف کے بارے میں اس طرح کے احکام دیے گئے ہیں کہ ان پر عمل کرنے سے ایک ایسے معاشرے کی تکمیل میں بھرپور مدد ملتی ہے۔ جس میں امیر و غریب، اعلیٰ و ادنیٰ غرضیکہ ہر ایک کے حقوق کی خود بخود حفاظت ہو جاتی ہے اسی حکم پر غور کرنے سے یہ بھی معلوم ہوتا ہے کہ کسی بھی طرح کا تعلق خواہ وہ والدین ہی کا کیوں نہ ہو اس راہ میں حائل نہیں ہونا چاہئے۔

محصر طور پر یہ کہا جاسکتا ہے کہ اسلام نے عدل و انصاف کا جو تصور پیش کیا ہے اسی کا مدعا انفرادی زندگی کے ساتھ ساتھ اجتماعی زندگی کی اصلاح بھی ہے، اور یہ اسی صورت ممکن ہے کہ ہم نہ صرف اپنے ذاتی معاملہ میں عدل و انصاف پر قائم رہیں۔ بلکہ پورے معاشرے میں اس اعلیٰ اخلاقی قدر کی ترویج کے لئے اپنی اپنی ذمہ داریاں پوری کریں ہم جس عہدے پر فائز ہوں اپنے ماتحت لوگوں کے ساتھ کسی طرح کا امتیاز روانہ رکھیں، ہر ایک کو اس کی صلاحیت کے مطابق پروان چڑھنے میں مدد دیں اور اپنے اس ادارے کو مثالی بنائیں تو اس طرح پورا معاشرہ مثالی بن سکتا ہے۔

صدق

صدق کی اہمیت کے پیش نظر یہ کہا جاسکتا ہے کہ صدق ایک ایسی صفت ہے، جو اللہ کے برگزیدہ بندوں سے خصوصی طور پر متعلق ہے۔ جس کا سب سے بڑا مشاہدہ رسول ﷺ کا اعلان نبوت ہے کہ جب آپ نے نبوت کا دعویٰ کیا تو کفار نے آپ پر ہر طرح کے الزامات عائد کئے لیکن کسی نے آپ کو کاذب نہیں کہا۔ اسی طرح دیگر انویاء کے متعلق بھی فرمایا گیا۔

"وَإِذْ كَرِفَ الْكَافِرُونَ إِنَّهُ كَانَ صَدِيقًا نَبِيًّا" (۱۲)

ترجمہ: اور قرآن کریم میں اور لیں کا تذکرہ پڑھو بے شک وہ سچ تھے اور نبی تھے۔

اسی طرح ایک مرتبہ قریش کے بڑے بڑے سردار بیٹھے تھے اور رسول اللہ ﷺ کا ذکر ہو رہا تھا انہی میں نصر بن حارث بھی تھے جن کی قریش بڑی قدر کرتے تھے اور انہیں چہاندیدہ جانتے تھے انہوں نے کہا کہ اے قریش تم جس مصیبت میں مبتلا ہوئے ہو اب تک اس کی کوئی تدبیر نہ کر سکے۔ محمد ﷺ تمہارے سامنے بچ سے جوان ہوئے، وہ تم میں سب سے زیادہ پسندیدہ، صادق القول اور امین تھے۔ اب جبکہ ان کے بالوں میں غمیدی آپکی ہے اور تمہیں سیدھی راہ دکھاتا ہے تو کہتے ہو کہ ساحر ہے، شاعر ہے، کاہن اور مجنوں ہے۔ خدا کی قسم میں نے ان کی باتیں سنی ہیں۔ محمد ﷺ میں ایسی کوئی بات نہیں تھی پر یقیناً کوئی نئی مصیبت ہی آئی ہے۔

امام غزالی نے صدق کے چھ مراتب بیان کرتے ہوئے فرمایا کہ جو شخص ان تمام کا حامل ہو۔ وہ صدقیق ہے اور جو کسی ایک یا چند مراتب کا حامل ہو وہ اسی مرتبے کی نسبت کے ساتھ صادق کہلانے کا مستحق ہے آپ ان مراتب کا ذکر کرتے ہوئے فرماتے ہیں کہ اول صدق زبان میں ہے، دوم نیت میں صدق ہے، سوم ارادے میں صدق کا پایا جانا ہے۔ چہارم عزم و ارادے کو پورا کر دکھانا صدق ہے، اور ششم صدق کا درجہ یہ ہے کہ انسان دین کی حقیقت کو پانے کے لئے پوری تگ و دوکرے اور ان تمام میں کمال حاصل کرنے والا صدقیق کے درجے پر فائز ہو گا۔

صدق یا راست گوئی دراصل صاف اور سیدھی بات کرنے کا نام ہے، اور قرآن کریم میں اسے تقویٰ کے ساتھ بیان کیا گیا ہے۔ جیسا کہ ارشاد خداوندی ہے۔

"يَا يَهَا الَّذِينَ آمَنُوا تَقَوَّلُهُ وَقُولُوا قَوْلًا سَدِيدًا" (۱۳)

ترجمہ: اے اہل ایمان اللہ سے ذرتے رہو اور صاف سیدھی بات کرو۔

اس آیت پر غور کرنے سے معلوم ہوتا ہے کہ غلط اور جھوٹی بات سے بچنا اور صاف سیدھی بات کرنا قرآن کریم کے زد دیکھ اصلاح اعمال کا سب سے بڑا ذریعہ ہے۔ اسی لئے تقویٰ کے ساتھ اس کو بیان کیا گیا۔ شاہ عبدالعزیز محدث دہلوی تفسیر "فتح العزیز" میں ایک روایت نقل کرتے ہوئے فرماتے ہیں کہ ایک شخص رسول اللہ ﷺ کی خدمت میں حاضر ہوا اور عرض کیا یا رسول اللہ مجھ میں چار بد عادتیں ہیں ایک یہ کہ بد کار ہوں دوسرا یہ کہ چوری کرتا ہوں تیسرا یہ کہ شراب پینا ہوں اور چوپنی یہ کہ جھوٹ بولتا ہوں۔ ان میں سے صرف ایک عادت کو میں آپ کی خاطر چھوڑ سکتا ہوں۔ رسول اللہ ﷺ نے فرمایا، جھوٹ نہ بولو۔ چنانچہ اس نے اس کا عہد کیا اب رات ہوئی تو اس کا شراب پینے کو جی چاہا اور پھر بد کاری کے لئے آمادہ ہوا تو اسے خیال آیا کہ صبح کو جب رسول اللہ ﷺ دریافت فرمائیں گے کہ رات تم نے شراب پی اور بد کاری کی تو کیا جواب دوں گا۔ اگر ہاں کہوں گا تو شراب اور زنا کی سزا دی جائے گی۔ اگر انکار کیا تو عہد کے خلاف ہو گا۔ یہ سوچ کر ان دونوں سے باز رہا۔ جب رات زیادہ گزری اور اندر ہیرا خوب چھا گیا تو چوری کے لئے گھر سے نکلنا چاہا تو پھر اسی خیال نے اس کا دامن ہام لیا کہ کل پوچھ گئے ہوئی تو کیا جواب دوں گا۔ ہاں کروں گا تو ہاتھ کئے گا اور انکار کرنیں سکتا۔ بد عہدی ہو گی اس خیال کے آتے ہی اس جم سے بھی بازاً یا صبح جب بارگاہ رسالت میں حاضر ہوا اور عرض کی کہ یا رسول اللہ ﷺ ایک جھوٹ نہ بولنے سے میری چاروں عادتیں چھوٹ گئیں۔ یہ سن کر آپ ﷺ مسرور ہو گئے۔

اس واقعہ سے یہ بات بخوبی واضح ہو جاتی ہے۔ کہ جھوٹ کو چھوڑ کر اگر صدق کو اپنایا جائے تو تمام برائیاں خود بخود چھوٹ جاتی ہیں۔ اسی لئے رسول اللہ ﷺ نے فرمایا:

"ان الصدق يهدى الى البر و ان البر يهدى الى الجنة و ان الرجل ليصدق حتى يكتب عند الله صديقاً" (۱۳)

ترجمہ: (اس حدیث کو حضرت عبد اللہ روایت کرتے ہیں کہ آپ ﷺ نے فرمایا): "یہ بولنا نیک کاموں کی ہدایت کرتا ہے اور نیک کام جنت میں لے جاتا ہے انسان کی بولتے بولتے خدا کے ہاں پہن میں لکھا جاتا ہے"۔

اس حدیث کی رو سے صدق کی عادت انسان کی نہ صرف بھائی کی راہ پر چلاتے ہوئے جنت کا احتدار ہمراہ آہے بلکہ ایک بہت بڑا اعزاز یہ حاصل ہوتا ہے کہ صاحب صدق اللہ کے ہاں صدیقین کی فہرست میں جگہ پاتا ہے اور صدیقین کے پارے میں اللہ تبارک و تعالیٰ کا ارشاد ہے کہ:

"وَمَنْ يَطِعُ اللَّهَ وَرَسُولَهُ فَأُولَئِكَ مَعُ الدِّينِ إِنَّمَا يُنْهَا مِنَ النَّبِيِّ وَالصَّدِيقِينَ وَالشَّهِداءِ

وَالصَّالِحِينَ وَحْسَنَ أَوْلَئِكَ رَفِيقًا" (۱۵)

ترجمہ: اور جس شخص نے خدا اور رسول کی اطاعت کی تو ایسے لوگ ان بندوں کے ساتھ ہوں گے جنہیں اللہ تبارک و تعالیٰ نے اپنی نعمتیں دیں یہ انبیاء، صدیقین، شہداء اور صالحین ہیں اور یہ لوگ کیا ہی اچھے رفیق ہیں۔

توجہ فرمائیں: اس آیت میں انبیاء کے بعد فوراً صدیقین کا ذکر کیا گیا حالانکہ راہ خدا میں جان کا نذر راندینے والوں یعنی شہداء کا ذکر بعد میں ہوا۔ اس سے صدق کی اہمیت پوری طرح واضح ہو جاتی ہے اسی لئے تو حضرت علام اقبال نے بھی دنیا کی راہ نمائی کے لئے جن اوصاف کا ذکر کیا ہے ان میں بھی پہلے صدق ہی کا درجہ ہے۔

:Conclusion

اسلامی نظام اخلاق میں تقویٰ، اخلاص، عدل و انصاف اور صدق کی اہمیت سے یہ واضح ہوتا ہے کہ اگر ان اخلاقی قدروں کو اپنی زندگی کا حصہ بنالیں تو اپنی ذات کے ساتھ ساتھ معاشرے کی تینی اصلاح کر سکتے ہیں۔
اللہ تعالیٰ میں ان اقدار کو عملی طور پر اپنانے کی توفیق عطا فرمائے (آمين)

مصادر:

- ١- قرآن-سورة ٢: آیت ٢
- ٢- قرآن-سورة ٢: آیت ٢١
- ٣- قرآن-سورة ٢: آیت ١٨٣
- ٤- قرآن-سورة ٢٢: آیت ٣٢
- ٥- قرآن-سورة ٢٢: آیت ٣٧
- ٦- قرآن-سورة ٥: آیت ٢٧
- ٧- قرآن-سورة ٣٩: آیت ٣٣-٣٣
- ٨- قرآن-سورة ٣٠: آیت ١٣
- ٩- قرآن-سورة ١٦: آیت ٩٠
- ١٠- قرآن-سورة ٣: آیت ٥٨
- ١١- قرآن-سورة ٣: آیت ١٣٥
- ١٢- قرآن-سورة ١٩: آیت ٥٧
- ١٣- قرآن-سورة ٣٣: آیت ٢٧
- ١٤- بخاري، أبي عبد الله محمد بن إسحاق البخاري، كتاب الإيمان - مطبوع مصطفى البابي الحكيم ١٣٥٥هـ
- ١٥- قرآن-سورة ٣: آیت ٦٩